

उत्तरांचल शासन
सहकारिता अनुभाग
संख्या-259/साहो/2003
देहरादून: दिनांक: 5 अक्टूबर, 2003

अधिसूचना

उत्तरांचल सहकारी समिति अधिनियम 2003 की धारा 3 की उपधारा (2) में प्रदत्त शक्तियों का प्रयोग करते हुए श्री राज्यपाल निम्न व्यक्तियों को भी निबन्धक की सहायता हेतु निम्नवत प्राधिकारी नियुक्त करते हैं तथा धारा-3 की उपधारा (3अ) के अधीन ऐसे प्राधिकारियों को गन्ना सहकारी समितियों तथा सहकारी चीनी मिलों के सम्बन्ध में, जो गन्ना आयुक्त के प्रभार में हैं, निबन्धक की शक्तियों निम्नवत प्रयोग करने की शक्ति प्रदान करते हैं.

1. तत्समय गन्ना आयुक्त का पद धारण करने वाला अधिकारी निबन्धक की शक्तियों का प्रयोग करेगा.
2. तत्समय गन्ना आयुक्त के मुख्यालय में संयुक्त गन्ना आयुक्त/उप गन्ना आयुक्त/सहायक गन्ना आयुक्त का पद धारण करने वाला अधिकारी उसको सौंपे गये क्षेत्र के अन्तर्गत:-

(क) सहकारी गन्ना समिति एवं सहकारी चीनी मिलों के सम्बन्ध में अधिनियम की धारा 24, 27, 29, 33, 37, 65 से 69, 94 और 125, तथा

(ख) इस अधिसूचना के पैरा 5 से 6 के अधीन रहते हुए धारा 70, 71 तथा 98 में विहित निबन्धक की शक्तियों का प्रयोग करेगा.

3. तत्समय क्षेत्रीय संयुक्त गन्ना आयुक्त/उप गन्ना आयुक्त का पद धारण करने वाला अधिकारी अपने अधिकारिता क्षेत्र के अन्तर्गत अधिनियम की धारा 24, 27, 29, 33, 37, 65 से 71, 74(2), 92, 94, 98 और 125 में विहित निबन्धक की शक्तियों का प्रयोग करेगा.

अग्रेत्तर प्रतिबन्ध यह है कि धारा 70, 71 और 98 की शक्तियां इस अधिसूचना के पैरा 5 से 6 के अधीन प्रयोग की जाएगी.

4. तत्समय सहायक गन्ना आयुक्त का पद धारण करने वाला अधिकारी अपनी अधिकारिता क्षेत्र के अन्तर्गत धारा 24, 27, 33, 37, 65 से 71 और 98 में विहित निबन्धक की शक्तियों का भी प्रयोग करेगा.

अग्रेत्तर प्रतिबन्ध यह है कि धारा 70, 71 और 98 की शक्तियां इस अधिसूचना के पैरा 5 से 6 के अधीन प्रयोग की जाएगी.

5. तत्समय जिले के जिला मजिस्ट्रेट का पद धारण करने वाला अधिकारी धारा 70, 71 और 98 में विहित निबन्धक की शक्तियां गन्ना सहकारी समिति तथा सहकारी चीनी मिलों के पदाधिकारी या प्रतिनिधि की नियुक्ति या चुनाव या प्रबन्ध समिति के गठन से सम्बन्धित विवाद के लिए प्रयोग करेगा.

6. धारा 98 की उप धारा (3) के अन्तर्गत जारी किये गये किसी आदेश पर प्रतिकूल प्रभाव डाले बिना निबन्धक की धारा-98 की उपधारा (2) के उपखण्ड (ख) के अन्तर्गत अपील सुनने की शक्ति निम्न प्रकार से प्रयोग की जाएगी:-

(क) धारा 96 की उपधारा (1) के खण्ड (ज) में निर्दिष्ट किसी अभिनिर्णय के विषय में उस अधिकारी द्वारा (जिसके अन्तर्गत उसका उत्तराधिकारी भी शामिल है) जिसने मध्यस्थ या मध्यस्थ मण्डल की नियुक्ति की है.

(ख) धारा 98 की उपधारा (1) के खण्ड (ग) में निर्दिष्ट किसी निर्णय के सम्बन्ध में, क्षेत्रीय संयुक्त/उप गन्ना आयुक्तों द्वारा अपने अधिकारिता क्षेत्र के अन्तर्गत किसी सहकारी गन्ना समिति या सहकारी चीनी मिल से सम्बन्धित है.

(विभा पुरी दास)
प्रमुख सचिव.

संख्या-259(1)/सह./तद्दिनांक.

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. सचिव, श्री राज्यपाल, उत्तरांचल.
2. समस्त प्रमुख सचिव/सचिव, उत्तरांचल शासन.
3. आयुक्त, गढ़वाल/कुमाऊ मण्डल, पौड़ी/नैनीताल.
4. जिलाधिकारी, उधमसिंहनगर, नैनीताल, हरिद्वार, देहरादून.
5. गन्ना एवं चीनी आयुक्त, उत्तरांचल काशीपुर (उधमसिंहनगर)
6. निबन्धक, सहकारी समितियाँ, उत्तरांचल.
7. कोषाधिकारी, उधमसिंहनगर, नैनीताल, हरिद्वार, देहरादून.
8. निदेशक, राजकीय मुद्रण एवं लेखन सामग्री, रूड़की (हरिद्वार) को 250 प्रति प्रकाशनार्थ.
9. गार्ड फाइल.


(अनिल कुमार शर्मा)
अपर सचिव.